

सूचना प्रौद्योगिकी और संचार  
विभाग की ओर से 24वें  
राष्ट्रीय ई-गवर्नेंस सम्मेलन  
में पेपर प्रस्तुतिकरण

# जवाबदेही और पारदर्शिता बढ़ाने में ई-बिजनेस पोर्टल की अहम भूमिका

जयपुर, समाचार जगत न्यूज। मुख्यमंत्री कार्यालय में कार्यरत आईटी ऑफिसर इंजान् श्री राजेश सेनी कहा कि राजस्थान सरकार के सभी विभागों और उनसे जुड़े बिजनेस स्टैकहोल्डर्स के बीच टू वे कम्यूनिकेशन के लिए ई-बिजनेस पोर्टल देश में पहला प्रयोग है। इस बिजनेस टू गवर्नमेंट पोर्टल को सरकार के साथ जुड़े व्यापार भागीदारों के लिए वन स्टॉप शॉप के रूप में कार्य करने के लिए बनाया गया है। जिससे जवाबदेही और पारदर्शिता को बढ़ावा मिलेगा। उन्होंने कहा कि वर्तमान में स्वास्थ्य शासन विभाग, ग्रामीण विकास विभाग, जल विभाग, निर्माण विभाग के साथ ही उदयपुर और जोधपुर जिले में पायलट प्रोजेक्ट के रूप में



इसे लागू किया जा रहा है। सेनी और प्रोजेक्ट ऑफिसर नेहा चौधरी सूचना प्रौद्योगिकी और संचार विभाग की ओर से हैदराबाद में आयोजित 24वें राष्ट्रीय ई-गवर्नेंस सम्मेलन में ई-बिजनेस (बिजनेस टू गवर्नमेंट) विषय पर पेपर प्रस्तुत कर रहे थे। सम्मेलन में विभिन्न राज्यों से आए 300 से भी अधिक पेपरों में से चयनित कुल 11 पेपरों को चयन किया गया। जिसमें से ई-बिजनेस पेपर को तीसरे स्थान पर रखा गया। माननीय मुख्यमंत्री महोदय की सुशासन, जवाबदेही और पारदर्शिता की भावना को बढ़ाने में ई-बिजनेस

पोर्टल की अहम भूमिका रहेगी। सेनी ने कहा कि वर्तमान में इस पोर्टल से 386 बिजनेस पार्टनर्स, 397 विभाग, 28 हजार 196 कार्यालय और 4 लाख 57 हजार से अधिक अधिकारी जुड़ चुके हैं।

यह ई बिजनेस पोर्टल सरकार के विभिन्न विभागों और उनसे जुड़े स्टैकहोल्डर्स के लिए वन स्टॉप की भांति कार्य कर रहा है जिसके माध्यम से विभिन्न प्रकार के कम्यूनिकेशन किए जा सकते हैं। उन्होंने कहा कि ई-बिजनेस पोर्टल का चयन संचार एवं सूचना प्रौद्योगिकी मंत्रालय द्वारा आजादी का अमृत महोत्सव के तहत प्रकाशित '75 डिजिटल ट्रांसफॉर्मेशन स्टोरीज' में भी किया गया था।